



ТРЕТА ГЕНЕРАЦИЈА ФОТОГРАФИ И СНИМАТЕЛИ ОД ЛЕШОК,
МАКЕДОНИЈА, ОД 60 -ТЕ ГОДИНИ НА 20 ВЕК ДО ДЕНЕС

Душко Ѓорчев Миловски, роден во Лешок, живее во Скопје, професионален фотограф и снимател, Фото Студио Јасмина, Скопје



Душко Миловски, Лешок (1943 -)

Душко Миловски е роден во Лешок, од родот Гркоој *). Во 50-те години татко му Ѓорче со фамилијата се преселуваат во Ѓорче Петров.

Фото студио ЈАСМИНА е формирано 1989 година, како дуќан со фотогрфаска дејност и фотогрфаска лабораторија за производство на колор фотографии и промет на мало со фотоматеријали и фотоопрема. Дуќанот најнапред почнува да работи со една машина со мал капацитет. Денес работи со две машини со капацитет од 2000 фотографии на час. Фото студио Јасмина постојано се унапредува, така што во 2004 година купува нова машина за дигитално правење на колор фотографии од познатата јапонска марка Норитсу, потоа купени се и нови дигитални фотоапарати и компјутери, така што во целост е заокружен процесот на дигитализирање на опремата.

Во дуќанот се вработени 5 лица, а повремено се ангажираат и надворешни лица. Дуќанот е опремен и со високо квалитетни камери за видео филмови и спотови за разни свадби, свечености и за видео и фотографски услуги на многу познати фирми.

Дуќанот е лоциран во Трговскиот центар, Лептокарија во Карпош Скопје.

Основач на дуќанот е Душко Миловски од Ѓорче Петров.

Душко Миловски е роден во Лешок од родот Гркоој. Душко Миловски е едно од четирите деца (Борис, Душко, Злате и Јорда) на Ѓорче Миловски, кој во 50-те години се преселува во Ѓорче Петров.

Инаку, Душко Миловски е првиот професионален фотограф и снимател со сопствен дуќан, а кој е роден и има потекло од Лешок.

После воените дејствија во 2001 година и рушењето на црквата Св. Атанасие од Лешок на ден 21 Август 2001 година, ние Лешаните основавме Здружение за обнова и ревитализација на Лешок и Лешочкиот манастир под назив: ЛЕШОК со седиште во Скопје, а со цел враќање на раселените лица, обнова на разурнатата црква Св. Атанасие во Лешок, како и ревитализација на целокупниот живот во Лешок и Македонија. Јас, како претседател на Здружението ЛЕШОК, го повикував Душко Миловски и неговото Фото студио Јасмина од Скопје, за разни проектни активности и манифестации кои ги организираше Здружението во Црквата и во Лешок, Душко секогаш беше на располагање и доаѓаше лично или испраќаше лица со фотоапарат и камера да снимаат и секогаш ни даваше и бесплатни фотографии и видео касети или



ЦД-а. Така, Душко Миловски покажа дека иако е преселен во Скопје Душко, секогаш со срцето и душата беше во родниот Лешок и не жалеше време и средства, за да помогне да се обнови Лешочкиот манастир, како и да се обнови животот во Лешок и Полог.

Здружението ЛЕШОК од Скопје, а по еден примерок и Јас, располагаме со видео снимка и многу фотографии од конституирањето на Здружението ЛЕШОК во просториите на Собранието на град Скопје, одржано на ден 21 Ноември 2002 година, а Душко Миловски и Фотостудиото Јасмина, Скопје со екипа сниматели беа присатни на оваа и на повеќе, верски празници, манифестации и прослави, на Здружението.

Студио Јасмина направи снимки и фотографии од верскиот празник Св. Атанасие на 30 Јануари 2003 година, потоа на Св. Трипун на 14. Фебруари 2003 година, потоа на празникот Голема Богородица (Богоројца) на 27 и 28 Август 2004 година и направи многу квалитетни фотографии и видео снимки од прославата на овој празник.

На ден 28 Август 2004 од 22,30 часот и на 29 август 2004 година, од 1 до 5 часот наутро, Студио Јасмина направи многу квалитетни снимки и фотографии од Бифето ДИДИ-М на Живко Ацовски, кога на програмата на Радио Македонија беше во живо емисијата Глас од Татковината, која ја водеше новинарот Марко Илковски и кога имаше директна радио линија Лешок- Детроит. На оваа радио линија остваривме директни разговори (во живо) со нашите иселеници-Лешани во Детроит и оваа емисија беше многу успешна. За целата емисија Глас од Татковината, новинарот Марко Илковски ни подари две ЦД-а со целата програма во траење од 7,5 часови.

На 10 Мај 2005 година Здружението Лешок во соработка со Црквата во Лешок, организиравме културна Манифестација под назив: 160 Гдини Кирил Пејчинович и од оваа Манифестација Душко Миловски обезбеди квалитетни видео снимки и фотографии, за што располагаме и со ЦД-а од Душко Миловски.



Душко Миловски од родот Гркој *) од Лешок, пред Студио Јасмина, Скопје, 2010

*) За родовите во Лешок, види текст во книгата (стр. 148 -157- извор: ред.бр.1) и во книгата (стр. 50 -100 и стр. 277-319 -извор: ред. бр. 12).



Во продолжение давам неколку фотографии направени од Душко Миловски и Фотостудио Јасмина, Скопје на Основачкото Собрание на Здружението ЛЕШОК од Скопје во 2002 година, како и фотографии кои ги направија во Лешок и Лешочкиот манастир во времето од 2003 до 2005 година.



Фото: Душко Миловски, Фотостудио Јасмина, Скопје, од 2003 до 2005 година



Фото: Душко Миловски, Фотостудио Јасмина, Скопје, од 2003 до 2005 година